

श्री. शंकर बापू भालेराव, ग्रामसेवक,
ग्रामपंचायत को-हाळे ता-राहाता यांचे
गैरवर्तनाबाबत.

जिल्हा परिषद अहमदनगर
सामान्य प्रशासन विभाग-२

जिल्हा परिषद आदेश क्र.साप्रवि-२/ग्रापं-३/२३३/२०२३
अहमदनगर, दिनांक- २३/०३ /२०२३

- संदर्भ :-
१. या कार्यालयाकडील दोषारोपपत्र/ ज्ञापन क्र. साप्रवि-२/ग्रापं-३/४९२/२०१७, दिनांक- १७/७/२०१७
 २. श्री. भालेराव, यांचा दिनांक- १२/२/२०१८ रोजीचा खुलासा.
 ३. या कार्यालयाकडील पुरवणी दोषारोपपत्र/ ज्ञापन क्र. साप्रवि-२/ग्रापं-३/८५७/२०१७, दिनांक- ७/११/२०१७
 ४. श्री. भालेराव, यांचा दिनांक- २१/१२/२०१७ रोजीचा खुलासा.
 ५. या कार्यालयाकडील चौकशी अधिकारी नेमणूक आदेश क्र. साप्रवि-२/ग्रापं-३/८३१/२०१९, दिनांक- १३/९/२०१९
 ६. सहाय्यक आयुक्त (चौकशी), नाशिक विभाग, नाशिक यांचेकडील चौकशी अहवाल क्र. विशा.४/खाचौ/सी.आर.६६/२०२१, दिनांक- १४/०९/२०२२
 ७. महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ४
 ८. विभागीय चौकशी पुस्तिका १९९१ मधील परिच्छेद क्रमांक ७ (१)(४)

श्री. शंकर बापू भालेराव, ग्रामविकास अधिकारी, ग्रामपंचायत को-हाळे ता.राहाता यांना गैरवर्तनाबाबत या कार्यालयाकडील संदर्भ क्र.१ व ३ चे दोषारोपपत्र / ज्ञापन बजावणेत आले होते. संदर्भ क्र.२ व ४ नुसार, श्री. भालेराव, यांनी सादर केलेल्या खुलास्यात दोषारोप अमान्य केलेले असल्याने, त्यांचे विरुद्ध या कार्यालयाकडील संदर्भ क्र. ५ चे आदेशान्वये विभागीय चौकशी सुरु करणेत आली होती. संदर्भ क्र.६ चे चौकशी अहवालानुसार खालील प्रमाणे निष्कर्ष प्राप्त झालेले आहेत.

आरोप क्र.१ :- श्री.शंकर बापू भालेराव, तत्कालीन ग्रामविकास अधिकारी ग्रा.प. को-हाळे ता. राहाता यांनी ग्रा.प.येथे कार्यरत असताना ग्रामनिधी योजनेचे रक्कम रुपये २४५५४ चा कायम स्वरूपी व रक्कम रुपये १५४४९१/- चा संशयीत अपहार केलेला आहे. त्यामुळे त्यांनी महाराष्ट्र जिल्हा परिषदा जिल्हा सेवा (वर्तणुक) नियम १९६७ चे नियम ३ चा भंग केलेला आहे.

विभागीय चौकशी अहवालातील निष्कर्ष - आरोप सिध्द होत नाही.

आरोप क्र.२ :- श्री.शंकर बापू भालेराव, तत्कालीन ग्रामविकास अधिकारी ग्रा.प. को-हाळे ता. राहाता यांनी ग्रा.प.येथे कार्यरत असताना महाराष्ट्र ग्रामीण रोजगार योजनेचे रक्कम रुपये ५१३०५/- चा संशयीत अपहार केलेला आहे. त्यामुळे त्यांनी महाराष्ट्र जिल्हा परिषदा जिल्हा सेवा (वर्तणुक) नियम १९६७ चे नियम ३ चा भंग केलेला आहे.

विभागीय चौकशी अहवालातील निष्कर्ष - आरोप सिध्द होत नाही.

आरोप क्र.३ :- श्री.शंकर बापू भालेराव, तत्कालीन ग्रामविकास अधिकारी ग्रा.प. को-हाळे ता. राहाता यांनी ग्रा.प.येथे कार्यरत असताना ग्रामीण पाणी पुरवठा योजनेचे रक्कम रुपये ५००/- कायमस्वरूपी व रक्कम रुपये ७४००/- चा संशयीत अपहार केलेला आहे. त्यामुळे त्यांनी महाराष्ट्र जिल्हा परिषदा जिल्हा सेवा (वर्तणुक) नियम १९६७ चे नियम ३ चा भंग केलेला आहे.

विभागीय चौकशी अहवालातील निष्कर्ष - आरोप सिध्द होत नाही.

आरोप क्र.४ :- श्री.शंकर बापु भालेराव, तत्कालीन ग्रामविकास अधिकारी ग्रा.प. कोन्हाळे ता. राहाता यांनी ग्रा.प.येथे कार्यरत असताना १३ वित्त आयोग योजने रक्कम रुपये २९५०००/- चा संशयीत अपहार केलेला आहे. त्यामुळे त्यांनी महाराष्ट्र जिल्हा परिषदा जिल्हा सेवा (वर्तणुक) नियम १९६७ चे नियम ३ चा भंग केलेला आहे.

विभागीय चौकशी अहवालातील निष्कर्ष - आरोप सिध्द होत नाही.

आरोप क्र.५ :- श्री.शंकर बापु भालेराव, तत्कालीन ग्रामविकास अधिकारी ग्रा.प. कोन्हाळे ता. राहाता यांनी ग्रा.प.येथे कार्यरत असताना बीआरजीएफ योजनेचे रक्कम रुपये ७८५५/- चा कायम स्वरूपी व रक्कम रुपये ७४४००/-चा संशयीत अपहार केलेला आहे. त्यामुळे त्यांनी महाराष्ट्र जिल्हा परिषदा जिल्हा सेवा (वर्तणुक) नियम १९६७ चे नियम ३ चा भंग केलेला आहे.

विभागीय चौकशी अहवालातील निष्कर्ष - आरोप सिध्द होत नाही.

आरोप क्र.६ :- श्री.शंकर बापु भालेराव, तत्कालीन ग्रामविकास अधिकारी ग्रा.प. कोन्हाळे ता. राहाता येथे कार्यरत होते त्यांचे विरुद्ध गुन्हा दाखल झालेले त्यांना दि.०३/७/२०१५ पासून सेवा निलंबित करण्यात आले आहे. सदरचा आदेश त्यांना दि.६/७/२०१५ रोजी बजावण्यात आलेला आहे. असे असताना त्यांनी सेवा निलंबन कालावधीत दि.०३/८/२०१५ पर्यंत रक्कम रुपये ३०४७००/- नियमबाहय आर्थिक व्यवहार करून त्यांनी महाराष्ट्र जिल्हा परिषदा जिल्हा सेवा (वर्तणुक) नियम १९६७ चे नियम ३ चा भंग केलेला आहे.

विभागीय चौकशी अहवालातील निष्कर्ष - आरोप सिध्द होत नाही.

पुरवणी आरोप क्रं-१- श्री.शंकर बापु भालेराव , ग्रामविकास अधिकारी ग्रा.प. कोन्हाळे ता. राहाता येथे कार्यरत असताना श्री. रावसाहेब आबाजी वैद्य रा. कोन्हाळे ता. राहाता यांना इंआयो अंतर्गत घरकुल मंजुर असून सदर घरकुलाचा शेवटाचा तिसरा हप्ता रक्कम रुपये ३००००/- देणे करीता त्यांचा मुलगा श्री. शंकर रावसाहेब वैद्य रा. कोन्हाळे ता. राहाता यांचे कडे श्री. शंकर बापु भालेराव ग्रामसेवक यांनी रक्कम रुपये ३०००/- रकमेची मागणी केली असता त्यांनी अॅन्टीकरप्शन ब्युरो अहमदनगर यांचे कार्यालयाशी संपर्क केला व श्री. शंकर बापु भालेराव यांना पंचा समक्ष रक्कम रुपये दोन हजार मात्र लाच देताना समक्ष ताब्यात घेतले त्यामुळे दि.०३/०७/२०१५ रोजी दुपारी १४.५० वाजता सदरची लाचेची रक्कम स्वीकारलेले त्यांना अटक करण्यात आली व त्यांचे विरुद्ध कलम ७१३(१) (३) सह १३ (२) प्र. अन्वये गुन्हा दाखल झालेला आहे. सदर गुन्हाची सुनावणी मा.विशेष न्यायालय, कोपरगांव यांनी स्पेशल केस नंबर - २/२०१६ बाबत दिनांक- १५/०४/२०१७ रोजी आरोपातून दोषमुक्त केले आहे. परंतू, सदर न्यायनिर्णयाचे विरुद्ध पोलीस उप अधीक्षक, लाचलुचपत प्रतिबंधक विभाग, अहमदनगर यांचेकडील दिनांक- २५/०७/२०१७ रोजीचे पत्रान्वये, अपील प्रपोजल मा.जॉईंट सेक्रेटर, विधी व न्याय विभाग, औरंगाबाद येथे सादर केलेले आहे. या मुळे जिल्हा परिषद अहमदनगर यांची प्रतिमा मलिन केलेली आहे. यावरून महाराष्ट्र जिल्हा परिषदा जिल्हा सेवा (वर्तणुक) नियम १९६७ चे नियम ३ चा भंग केलेला आहे.

विभागीय चौकशी अहवालातील निष्कर्ष - आरोप सिध्द होत नाही.

वरील प्रमाणे चौकशी अधिकारी यांच्यासमोर आलेली कागदपत्रे, साक्षीपुरावे व अपचारी यांचा बचाव या वरून सर्व बाबींचा विचार करून आरोप सिध्द होत नाहीत, असे दिसून येते.

उपरोक्त प्रमाणे श्री. शंकर बापू भालेराव, ग्रामविकास अधिकारी, ग्रामपंचायत को-हाळे ता.राहाता यांचेवरील आरोप सिध्द होत नसलेबाबत निष्कर्ष प्राप्त झालेले आहेत.

प्रकरणी विभागीय चौकशी पुस्तिका १९९१ मधील परिच्छेद क्रमांक ७ (१)(४) मधील तरतुदीनुसार प्रदान केलेल्या अधिकाराचा वापर करून मी मुख्य कार्यकारी अधिकारी, जिल्हा परिषद अहमदनगर विभागीय चौकशी अहवालातील निष्कर्षास सहमती दर्शवित असून, श्री. शंकर बापू भालेराव, ग्रामविकास अधिकारी, ग्रामपंचायत को-हाळे ता.राहाता यांना दोषमुक्त करीत आहे.

सदरच्या आदेशाची नोंद श्री. शंकर बापू भालेराव, ग्रामविकास अधिकारी, ग्रामपंचायत को-हाळे ता.राहाता यांचे मुळ सेवा पुस्तकात घेणेत यावी.

सदरचा आदेश जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक 20230323060071 असा आहे.




(आशिष येरेकर, भाप्रसे)
मुख्य कार्यकारी अधिकारी,
जिल्हा परिषद अहमदनगर

प्रति,

श्री. शंकर बापू भालेराव, ग्रामविकास अधिकारी,
द्वारा :- गट विकास अधिकारी, पंचायत समिती संगमनेर
प्रत :- गट विकास अधिकारी, पंचायत समिती संगमनेर

२/- सदरचा आदेश संबंधितांस बजावून बजावलेबाबतची तारखेसह स्वाक्षरीची प्रत व सेवा पुस्तकात सदर आदेशाची नोंद घेतलेल्या पानाची प्रत या कार्यालयास तात्काळ सादर करावी.



(आशिष येरेकर, भाप्रसे)
मुख्य कार्यकारी अधिकारी,
जिल्हा परिषद अहमदनगर